



KUNSILL LOKALI  
**MOSTA**  
LOCAL COUNCIL

MINUTI  
Laqgħa tal-Kunsill Lokali Mosta  
Tmien LEGISLATURA

Laqgħa Numru 16

Tlieta 14 ta' April 2020

Il-Kunsilli Lokali Mosta jlaqqa laqgħa tal-Kunsill li ser tinzamm online permezz ta' Microsoft Teams fis-6:00 ta' filgħaxija.

**PREŻENTI:**

Romilda Baldacchino Zarb – Sindku  
Christopher Grech – Viċi-Sindku  
Keith Cassar- Kunsillier  
Francis Deguara – Kunsillier  
Angele Rapa - Kunsillier  
Joseph Gatt- Kunsillier  
Rachel Abela – Kunsillier  
Shirley Abela – Kunsillier  
Aiken Zerafa – Kunsillier  
Maria Pia Bonnici – Kunsillier  
Mario Victor Camilleri – Kunsillier  
Joseph Edward Howard – Kunsillier  
Mikhail Micallef -Kunsillier

**ASSENTI b'APOLOĠIJI (Skont Ordni Permanenti 14A (3):**

**ASSENTI**

**UFFIĊJAL PREŻENTI:**

Lorraine Templeman – Segretarju Eżekuttiv

**Minuti**

Is-Sindku Romilda Baldacchino Zarb ippresediet l-laqgħa.

**16.1 Qari tal-ittri ta' apologiji**

Ma kienx hemm Kunsilliera assenti.

**16.2 Kunsiderazzjoni u Approvazzjoni tal-Minuti Nru 14**

**REF: 11.4.15 PAMA**

Is-Sindku nfurmat li ntbagħtet email lil Perit Buhagiar fis-17 ta' Marzu. Is-Sindku ċemplet lil Perit biex jagħtina risposta. Il-Perit Buhagiar nforma li m'għandux bżonn ir-riżultati imma r-rapport, għalhekk talab ir-rapport lil tat-Terracore però għad ma kellux risposta. Is-Sindku ċemplet lil-*handyman* tal-Kunsill biex jiġbor ir-rapport.

### **REF: 12.3.10 Kommunikazzjoni - I Care System**

Is-Sindku nformat li għamlet kuntatt mal-Kunsill tal-Isla, fejn mhijiex l-app li nixtiequ aħna, għax m'għandhiex il-funzjoni li tiġġenera tipo *crm ticket* li jkun jista' jibqa' jġi *followed* sakemm jkun solvut u jingħalaq, u dejjem hemm referenza għal-ilmenti li jidhlu.

Is-Sindku nformat li s'issa l-aħjar app li giet proposta bi prezz raġonevoli hija tat-TCTC.

Is-Segretarju Eżekuttiv nformat li għada għanda laqgħa ma Sa. Duca li hija *developer* wkoll fuq app oħra differenti relatata ma pagamenti ta' permessi. TCTC wkoll għandu din it-tip ta' sistema wkoll, fejn ħa naraw liema *software* huwa l-aħjar. Is-Segretarju Eżekuttiv nformat li tkellmet mal-President Fava tal-AKL, għax huma wkoll kienu qed jaħdmu fuq sistema simili għal-Kunsilli, però nformaha li minħabba ċ-ċirkustanzi għalissa waqaf kollox.

Il-Kunsillier Cassar issuggerixxa li jkollna app waħda għal kollox, u ssuggerixxa biex noħroġu '*call for proposal*', għax illum hemm ħafna *open source* li kumpaniji hemm barra jistaw joħolqu app għalihom. Il-Kunsilliera Bonnici qablet fejn f'app waħda jkun hemm lista ta' affarijiet.

Il-membri preżenti qablu li jsir avviz *online* fit-Times of Malta għal-sejħa ta' proposti u l-istess riklam jitella Facebook wkoll.

Is-Segretarju Eżekuttiv ħadet nota biex tiċċirkula lista ta' servizzi mal-Kunsilliera u Staff għal-*feedback* tagħhom, qabel ma jinħareġ l-avviz.

### **REF: 14.3.2 Two CCTV cameras sponsored by Regjun Tramuntana**

Is-Sindku nformat li nformat lir-regjun fl-aħħar laqgħa u kkonfermat iż-żoni fejn ġew proposti li jsiru is-CCTV's. Is-Segretarju Eżekuttiv Abdilla tar-regjun informa s-Sindku li l-LESA mhux ser joqgħodu għassa, għax dawn iridu jkunu f'post fejn in-numri ta' reġistrazzjoni ta' vetturi jrid jidher. F'żona ta' skart mhux dejjem jinqabdu meta persuni jkunu bil-mixi, u dawn il-*cameras* li ħa jipprovdur-regjun mhumiex qegħdin għalhekk, imma biex jitwaħħlu f'żoni fejn vetturi jidhlu *one-way* jew jagħmlu *u-turn* eċċ.

Il-membri preżenti qablu li l-*cameras* jsiru; waħda mal faċċata tal-ħruġ tal-parkeġġ pubbliku ta' Transport Malta (CCTV titwaħħal mal-arblu ta' TM quddiem Cauchi Stationary), u l-oħra mal-faċċata tal-*loading/unloading bay* ta' quddiem il-knisja.

Il-Viċi Sindku zied jgħid jekk nistawx nżidu CCTV *camera* oħra li timmonitorja l-istage ta' quddiem is-soċjetà Filarmonika Nicolo Isouard, fejn qed isir *overtaking* min fuq iż-*zebra crossing*.

Is-Sindku nformat lis-Segretarju Eżekuttiv biex tinforma ir-Regjun biż-żewġ żoni, u nistaqsu jekk nistawx inżidu oħra għas-spejjez tal-Kunsill. Is-Segretarju Eżekuttiv ħadet nota biex tinforma lir-regjun.

Il-Kunsillier Howard nforma li fejn hemm id-*double yellow line* quddiem il-Knisja, li teknikament ħadd mhu suppost jieqaf l-anqas karozza ta' funeral, għalhekk hemm jrid jsir *single yellow line* għal *loading/unloading* li tkun bil-ħinijiet. Wara l-ħinijiet jkun parkeġġ għal-pubbliku.

Il-Kunsillier Cassar staqsa, jekk nistawx nistaqsu lil Transport Malta biex naqsmu ir-riżorsi ta' l-użu tas-CCTV *camera* tagħhom, u t-tielet *camera* ssir post ieħor, jekk dejjem Transport Malta taqbel. Rigward il-*coaches* tat-turisti li jieqfu biex iniżżlu n-nies quddiem is-soċjeta

Filarmonika Nicolo Isouard, Il-Kunsillier Cassar nforma li kien kiteb lil-operaturi u Transport Malta, fejn anke il-materja telgħet kumitat ta' Transport Malta, bl-għajnuna tas-Sur Zammit (LESA), sabiex jinstab post alternattiv biex dawn il-*coaches* tat-turisti jnizzlu t-turisti. Però l-uffiċjal tat-Transport Pubbliku, kien qal li peress li r-rota tagħhom tmur lejn in-Naxxar jew il-Belt, mhux possibbli jieqfu quddiem il-Mellows. Il-Kunsillier Cassar zied jgħid li kien ipprova wkoll ritratti b'żewġ *double deckers* fejn xulxin li ma jgħaddux. L-Kunsill kien issuggerixxa li titwessa l-bankina għax l-iktar li jkun hemm problema huma l-*hop-on hop-off double deckers* għax ikbar min normal, u ta' spiss tintlaqat gallerija fejn darba din kienet waqet, imma Transport Malta m'acċettawx li titwessa l-bankina b'30cm għax qalu li imbagħad ma jgħaddux, li huwa minnu. Din hija problema li ila ġejja.

Fuq il-parkeġġ ta' quddiem il-knisja, il-Kunsillier Cassar zied jgħid li hemm tlett sinjali; *double yellow line, dotted line* li jiffirma l-kaxxa s-safra u *road marking* li tgħid *for funeral and Church Services*. Fiz-żmien l-eks Sindku Shirley Farrugia l-Kunsill kien jimpjega *warden* bi 80 Euro kuljum, biex il-*coaches* jhottu u jitilqu, però inholqu problemi f'żoni oħra għax ma ridux joqgħodu jduru d-dawra. Il-Kunsill kien qabel li idealment dawn il-*coaches* jmorru fejn l-MCAST wara li jkunu nizzlu t-turisti, pero l-operaturi turistiċi kienu kollha rrifjutaw.

#### **REF: 14.3.1 Ġnien Reggie Cilia**

Is-Sindku nformat li kellha laqgħa mal-Ministeru ta' l-Energija u Maniġġjar tal-Ilma, fejn issuggerew li l-ECO garden jsir fi ġnien Reggie Cilia, fejn is-Sindku nformatom li hemm proġett ipplanat abbinat mal-pjazza, u għalhekk ġie ssuggeriet ġnien li qiegħed fi triq Carmelo Dimech k/m triq il-Fortizza. Is-Segretarju Eżekuttiv tellgħet is-*site plan* taż-żona għal membri prezenti.

Is-Sindku nformat li dan il-proġett ħa jkollu *equipment* innovattiv, bħal *smart benches*, bandli li jaħdmu bis-*solar energy*, u affarijiet oħra li jaħdmu b'enerġija solari. Saret talba lil-Lands fejn nformawna li din hija tal-Gvern u hija *unlet property*, għalhekk nistaw napplikaw għad-devoluzzjoni jekk dejjem il-Kunsill jaqbel.

Is-Sindku nformat li dan il-proġett ħa jkun jiswa madwar 300,000 Ewro u jrid jitlesta sa Diċembru. Bħala spejjez tal-Kunsill ħa jkun pjanta u *survey* tal-post 1,200 Ewro, u erborista biex is-siġar li hemm uħud jiġu miżburin biex jittieħed il-massimu mil-enerġija tax-xemx, oħrajn ħa jiġu relokati, u siġar godda miżrugħin.

Il-membri prezenti unanimament approvaw dan il-proġett.

#### **REF: 14.5.2 Junction Upgrading Independence Avenue ħdejn il-Kappella ta' San Silvestru**

Il-Viċi Sindku nforma li wara li jiġu approvati l-minuti tal-lum, jibgħat jinforma lil Infrastructure Malta bid-deċiżjoni tal-Kunsill.

Il-Kunsillier Cassar saqsa lil Viċi dwar il-PC *application*. Il-Viċi Sindku nforma li l-Planning Authority *application*, ħareġ bl-*alignment* skond il-PC. Il-Kunsillier Cassar staqsa lis-Segretarju Eżekuttiv biex nitolbu l-Perit tal-Kunsill jibgħat il-pjanta PA00465/20. Il-Viċi Sindku nforma li ser jibgħata lil Kunsilliera hu.

#### **REF:14.5.1 Junction Upgrading minn IM ħdejn roundabout ta' ħdejn Premier Car Sales**

Il-Viċi Sindku nforma li wara li jiġu approvati l-minuti tal-lum, jibgħat jinforma lil Infrastructure Malta bid-deċiżjoni tal-Kunsill.

### **REF: 12.5.3 Approvazzjoni ta' Pjan ta' Hidma 2020-2024**

Il-Kunsillier Cassar fakkar lis-Sindku li jista' jiltaqa' mas-Sindku fuq il-pjan ta' hidma u s-Sindku nformat li jista' jipproponi data biex jiffinalizzaw.

Is-Segretarju Eżekuttiv fakkret li dan jrid jitella fil-laqgħa li jmiss peress le ġejna eżentati milli nagħmlu l-laqgħa pubblika minħabba ċ-ċirkustanzi COVID-19, però xorta rridu ntellaw *online* qabel l-14 ta' Mejju ir-rapporti amministrattivi, finanzjarju u l-pjan ta' hidma.

### **REF: 11.3.7 Kommunikazzjoni – Diskussjoni re: Contracts Manager**

Il-Kunsillier Cassar talab *update* fuq it-tender tal-Contracts Manager. Is-Sindku nformat li r-regjun ħa jipprova jifthi, imma wara l-aħħar diskussjonijiet xorta t-tender document tal-Contracts Manager tgħana għandu jiġi ċċirkulat mal-Kunsilliera, għax min-laqgħa għal-oħra tar-regjun qed idumu.

### **REF: Rubble Walls**

Il-Kunsillier Cassar staqsa f'hiex wasal ix-xogħol tar-*rubble Walls*. Is-Segretarju Eżekuttiv nformat li sar is-*sample* tal-ħajt li ġie approvat mil Perit tal Kunsill. Minħabba ċ-ċirkustanzi tal-COVID-19, id-DLG staqsew lil-Kunsilli lista ta' xogħolijiet li ħarġu b'tender u huma waqfien minħabba dawn iċ-ċirkustanzi. Fil-każ tar-*rubble Walls* dawn huma waqfien peress li l-kuntrattur maqbud l-Italia. Id-DLG talbitna biex nitolbu estensjoni sa l-aħħar tas-sena, jekk is-sitwazzjoni tibqa kif inhi sa dak iż-żmien, terġa ssir talba lid-DLG.

### **REF: 14.4.3 Villa fiż-Żokkrija**

Il-Kunsillier Cassar nforma li kien għadda il-petizzjoni tar-residenti lil-Kunsill, u li d-data ta' rappreżentazzjoni għaddiet għax kienet fis-27 ta' Marzu.

Il-membri preżenti unanimament approvaw il-minuti tal-laqgħa numru 14 . Minuti Nru 15 ma kienx hemm, peress li laqgħa li kellha ssir fis-7 ta' April 2020 ma saritx u giet posposta għal-14 ta' April 2020.

## **16.3 Kommunikazzjoni mis-Sindku /Korrispondenza**

### **16.3.1 Zebra Crossing**

Is-Sindku nformat li waslitilha talba biex z-*zebra crossing* li hemm fi triq l-Isperanza ftit l-isfel mil-Old Motors Club, tersaq iktar lejn l-iskola Maria Regina għax ma tantx tintuża. Il-Kunsilliera Gatt u Micallef ikkonfermaw li ma tintużax, u s-Sindku nformat li l-*handyman* tal-Kunsill kien ikkonferma wkoll.

Is-Sindku talbet għal-approvazzjoni lil membri preżenti biex titneħħa u jżdied il-parkeġġ.

Il-Kunsillier Cassar nforma li ma jaqbilx, għax il-Kunsill Lokali tal-Mosta kien irċieva talba fi-żmienu mil-mibki George Gatt biex bejn il-Fitwell u l-kappella jsiru *traffic calming measures*. Il-Kunsill kien baġħat lil Transport Malta fejn kienet hejjiet pjanta, għaddiet għand il-kuntrattur, u sar ix-xogħol skond il-pjanta.

Il-membri preżenti qablu li din it-talba ġejja min persuna waħda u għalissa z-*zebra crossing* għanda tibqa fejn hi. Idealment jsir *site visit* u jekk hemm bżonn terġa tiġi diskussa fil-futur, għax jekk tersaq ħa jiġu affettwati wkoll sidien ta' garaxxijiet oħra.

### 16.3.2 Triq Ruzar Briffa

Is-Sindku nformat li f'din iż-żona għalkemm diffiċli biex jidhol l-iskammell, xorta qed jgħaddi u jidhol b'lura, u jmorru jicċekkjaw bil-mixi. Hawnhekk il-problema ta' abbuż ta' rimi ta' skart ila ħafna anke min żmien Sindki ta' qabel.

Is-Segretarju Eżekuttiv nformat li anke ittri lir-residenti ntbagħtu, saru varji żjarat tas-sit u anke Il-Kunsill ħallas għal bosta vjaġġi bi trakk biex jingabar l-iskart mormi illegali, imma jidher li kollu għalxejn.

Minħabba li din iż-żona hemm varji siti ta' kostruzzjoni, forsi jekk it-triq għalissa nagħmluha bi *scarrifying material*, forsi l-pubbliku jibda jidra jarmi l-iskart quddiem ir-residenzi tagħhom u mhux gozz go kantuniera.

Is-Segretarju Eżekuttiv ħadet nota biex tqabba l-kuntrattur tal-Kunsill, jitfa u jwitti t-triq bi *scarrifying material* fi triq Ruzar Briffa.

Is-Segretarju Eżekuttiv fakkret lil membri preżenti li daqt jiskadi t-tlett sigħat ħin tal-laqqgħa. Il-membri preżenti unanimament qablu li l-ħin tal-laqqgħa jżied b'nofs siegħa.

### 16.3.3 Kors għal-Anzjani

Is-Sindku ċċirkulat email bi proposta ta' kors għal-anzjani biex jitgħallmu jużaw iktar il-mezzi ta' komunikazzjoni digitali. Dan jiswa 750 Ewro, hu huwa *online visual course*, għal 50 partecipant.

Il-membri preżenti unanimament approvaw il-kwotazzjoni.

### 16.3.4 Outdoor Gym Zokrija

Is-Sindku nformat li x-xogħol waqaf sakemm il-Perit tal-Kunsill japplika għax skada ż-żmien tad-DNO, li għanda ssir din il-ġimgħa. Kif wkoll minħabba li ġie skopert li hemm ġibjun u konna qed nistennew l-pjanti mil-Prinċipal tal-Kulleġġ Maria Regina. Minħabba l-ġibjun ġie repozizzjonat l-*equipment*.

### 16.3.5 OZO Group

Is-Sindku nformat li tkellmet ma l-OZO grupp fejn offrew b'xejn ammont ta' persuni biex jgħinu lil Kunsill f'xogħolijiet fuq barra. Mil-lum b'dejna b'50 ruħ u ħa jtilaw għal 100 ruħ. Dawn ġew allokat i zona zona, biex ma jinqabeż mkien, u qed inaddfu, jizbghu, jaqalaw ħaxix ħażin eċċ.

Is-Sindku talbet lil membri preżenti biex jekk jaraw xi zona partikolari li forsi mitluqa, jibgħatu lis-Sindku biex tikkordina mal-*handyman* tal-Kunsill.

### 16.3.6 Approvazzjonijiet li saru b'email

Is-Segretarju Eżekuttiv tellgħet lista ta' approvazzjonijiet li saru b'email, biex jiġu *minuted*.

- Approvazzjoni ta' għeluq temporanjament ta' l-uffiċju tal-Kunsill is-Sibtijiet, minħabba COVID-19.
- Approvazzjoni biex ħlasijiet jsiru b'internet banking minħabba COVID-19.
- Approvazzjoni għat-talba biex il-Wasteserv Kerbside trakk jieqaf temporanjament minħabba COVID-19.

- Approvazzjoni ta' applikazzjoni temporanja ta' teleworking min impjegata tal-Kunsill is-Sa Zammit Tabone, sakemm tgħaddi il-COVID-19.
- Approvazzjoni ta' Bye-laws tal-ħamiehem u *fees* fejn jidhlu kirjiet ta' attivitajiet ġo ġonna.

#### 16.4 Twegibiet għall-Mistoqsijiet tal-Kunsillieri

Peress li skada l-ħin u ma kienx hemm ċans għalihom, u ħa jittellaw fil-laqgħa li jmiss.

#### 16.5 Rapporti

Ma kienx hemm.

#### 16.6 Kunsiderazzjoni u Approvazzjoni

##### 16.6.1 Skeda ta Pagamenti

Is-Segretarju Eżekuttiv ressqet għall-attenzjoni tal-Kunsill, l-iskeda ta' pagamenti numru 102.

Il-membri tal-Kunsill approva b'mod unanimu l-iskeda ta' pagamenti datata 11 ta' Marzu sal-14 ta' April 2020.

##### 16.6.2 Purchase Orders

Is-Segretarju Eżekuttiv ressqet għall-attenzjoni tal-Kunsill il-lista tal-purchase orders.

Il-membri tal-Kunsill approvaw unanimament.

##### 16.6.3 Works Orders

Is-Segretarju Eżekuttiv ressqet għall-attenzjoni tal-Kunsill il-lista tal-works orders.

Il-membri tal-Kunsill approvaw unanimament.

##### 16.6.4 Petty Cash

Is-Segretarju Eżekuttiv ressqet għall-attenzjoni tal-Kunsill il-lista tal-petty cash.

Il-membri tal-Kunsill approvaw b'mod unanimu il-lista tal-petty cash li tkopri xahar ta' Marzu 2020. Il-membri tal-Kunsill approvaw unanimament.

#### 15.7 Tmiem tal-Laqgħa u data tas-seduta li jmiss.

Il-laqgħa intemmet fis- 6:00 ta' filgħaxija, u giet agġornata għat-12 ta' Mejju 2020.

Konfermati illum 14 ta' April 2020.

IFFIRMATI  
Romilda Baldacchino Zarb  
Sindku

IFFIRMATI  
Lorraine Templeman  
Segretarju Eżekuttiv